

सार-समाचार

डॉ. प्रतिभा सिंह ने जनसुनवाई की

पाली, (नि.सं.)। संभागीय आयुक्त जोधपुर डॉ प्रतिभा सिंह की अध्यक्षता में सुमेरपुर पंचायत समिति के वीसी हॉल में गुरुवार को उपखंड स्तरीय जनसुनवाई आयोजित हुई। जनसुनवाई में डॉ सिंह ने आमजन की समस्याओं को सुना और उनके प्रभावी निस्तारण व समाधान के निर्देश संबंधित अधिकारियों को दिये। जनसुनवाई में उन्होंने आमजन की समस्याओं को बारी बारी से सुना इस दौरान कुल 21 प्रकरण सामने आए, जिनमें राज्य स्तर, संभागीय स्तर, जिला कलेक्टर स्तर एवं उपखंड स्तरीय मामलों पर चर्चा की गई। संभागीय आयुक्त डॉ. प्रतिभा सिंह ने अधिकारियों को निर्देश दिए कि सभी लंबित प्रकरणों का शीघ्र और पारदर्शी निस्तारण किया जाए। उन्होंने कहा कि कुछ प्रकरण राज्य स्तर से संबंधित हैं, जबकि कई मामले संभागीय, जिला और उपखंड स्तर पर निपटाए जा सकते हैं। जो समस्याएं उपखंड स्तर पर सुलझाई जा सकती हैं उनका समाधान वही करे। उन्होंने विशेष रूप से सफाई व्यवस्था और अन्य जनसुविधा से जुड़ी शिकायतों को प्राथमिकता से निपटाने पर बल दिया। जनसुनवाई के दौरान उपखंड अधिकारी कालाराम कुम्हार, सीओ जितेंद्र सिंह राठौड़, तहसीलदार दिनेश आचार्य, विकास अधिकारी प्रमोद दवे, ईओ नरपत सिंह राजपुरोहित सुमेरपुर, ईओ मगराज चौधरी तखतगढ़, बीसीएमओ गोविंदसिंह चुंडावत सहित सभी उपखंड स्तरीय अधिकारी उपस्थित रहे।

जोधपुर मंडल का मेगा शिविर 15 को

जोधपुर, (कासं)। भारत सरकार के उपक्रम कार्मिक, लोक शिकायत तथा पेंशन मंत्रालय एवं पेंशन एवं पेंशनभोगी कल्याण विभाग के तत्वावधान में तथा उत्तर पश्चिम रेलवे की प्रधान वित्त सलाहकार गीतिका पाण्डेय एवं मंडल रेल प्रबंधक अनुराग त्रिपाठी के मार्गदर्शन में, वरिष्ठ मंडल वित्त प्रबंधक डॉ. विक्रम सिंह सैनी के नेतृत्व में जोधपुर मंडल द्वारा डिजिटल लाइफ सर्टिफिकेट शिविरों का आयोजन के अंतर्गत एक मेगा शिविर का आयोजन किया जा रहा है। अभियान की और अधिक प्रभावशाली एवं व्यापक बनाने के उद्देश्य से 15 नवम्बर को जोधपुर मंडल के 15 प्रमुख रेलवे स्टेशनों – जोधपुर, बासनी, मेड़ता रोड, डेगाना, मकराना, कुचामन, लूणी, समदड़ी, जैसलमेर, पोकरण, रामदेवरा, बाड़मेर, फलोदी, बालोतरा तथा नावा सिटी पर भी डिजिटल लाइफ सर्टिफिकेट शिविरों का आयोजन किया जाएगा। इन शिविरों में पेंशनभोगियों को आधार प्रमाणीकरण, जीवन प्रमाण ऐप, एवं फेस ऑथेंटिकेशन तकनीक से संबंधित जानकारी भी प्रदान की जाएगी ताकि वे भविष्य में स्वयं ही यह प्रक्रिया आसानी से पूरी कर सकें। यह शिविर शुक्रवार को प्रातः 10 बजे से सामुदायिक भवन, रेल कारखाने के पास, जोधपुर में आयोजित किया जाएगा। इस अभियान का उद्देश्य पेंशनभोगियों को डिजिटल तकनीक के माध्यम से सुविधा प्रदान करना एवं उन्हें आधार आधारित प्रमाणीकरण द्वारा डिजिटल लाइफ सर्टिफिकेट बनवाने में सहायता प्रदाना है।

वाहन चालकों की आखें जांची, चश्मे दिए

पाली, (नि.सं.)। चिकित्सा विभाग की ओर से पाली जिले के तीन टोल प्लाजा पर सड़क सुरक्षा जीवन रक्षा जागरूकता अभियान के तहत गुरुवार को नि:शुल्क आंखों की जांच एवं स्वास्थ्य शिविर का आयोजन हुआ। सीएमएचओ डॉ विकास मारवाल ने बताया कि सड़क सुरक्षा जीवन रक्षा जागरूकता अभियान के तहत जिला सड़क सुरक्षा समिति पाली के अध्यक्ष एवं जिला कलेक्टर एलएन मंत्री के निर्देशानुसार गुरुवार को चिकित्सा विभाग की ओर से टोल प्लाजा गाजनगढ़, बिरामी व जाडन टोल से गुजर रहे वाहन चालकों की आंखों एवं स्वास्थ्य की जांच की गई। गाजगढ़ टोल पर बांगड़ चिकित्सालय के ऑप्टोमोलॉजिस्ट जितेंद्र कुमार, खुशबू, आशीष ने, जाडन टोल पर ईश्वर सिंह, गरिमा चौहान तथा बिरामी टोल प्लाजा पर चेतन कुमार, सरिता चौधरी, योगेश व अभिषेक के द्वारा वाहन चालकों का नेत्र परीक्षण किया गया तथा कई वाहन चालकों की चश्मे वितरित किए गये। साथ ही कई वाहन चालकों को आई ड्राप भी दी गई। उन्होंने बताया कि मिनिस्ट्री ऑफ रोड ट्रांसपोर्ट एंड हाइवे के निर्देशानुसार वाहन चालकों का नि:शुल्क नेत्र परीक्षण 4 नवंबर से 18 नवंबर तक चलेगा। इस मौके पर टोल कर्मचारियों के साथ आसपास के गणमान्य नागरिक उपस्थित रहे।

पोस्टर का बिड्डा ने विमोचन किया

जोधपुर, (कासं)। राष्ट्रीय प्रेस दिवस के अवसर पर 16 नवंबर को श्याम भक्ति सेवा संस्थान की ओर से पत्रकारों का सम्मान किया जाएगा। जोधपुर के होटल चंद्रा में आयोजित होने वाले श्याम सेवा अलंकरण समारोह के पोस्टर का विमोचन का ऑल इंडिया एंटी टेरिस्ट फ्रंट के अध्यक्ष एम एस बिट्टा ने किया। इस अवसर पर संस्थान अध्यक्ष मोनिका प्रजापत और आयोजन के संयोजक पंडित एस के जोशी भी आयोजन समिति के सदस्यों के साथ मौजूद रहे। आयोजन समिति के संयोजक पंडित एस के जोशी ने बताया कि इस आयोजन के पोस्टर का विधिवत विमोचन ऑल इंडिया एंटी टेरिस्ट फ्रंट के अध्यक्ष एम एस बिट्टा ने जोधपुर के सर्किट हाउस में किया। इस अवसर पर संस्थान अध्यक्ष मोनिका प्रजापत और आयोजन समिति के संयोजक पंडित एस के जोशी के अलावा सदस्य लक्मी गोयल, नवीन भाटी, गौतम उपाध्याय, दमयंती जांगिड़, कन्हैयालाल सबनानी, भूमित्र जोशी, प्रभाशु जोशी, रामेश्वर जांगिड़, राधा कृष्ण शर्मा, पुखराज जांगिड़, रामेश्वर जांगिड़ और राघुराम जांगिड़ मौजूद रहे।

दुकान में साड़ी चुराते तीन महिला पकड़ी

जोधपुर, (कासं)। जिले के ओसियां कस्बे में कपड़े की दुकान में एक पुरुष और 3 महिलाएं पोशाकें चोरी करते हुए रोज़ी हाथों पकड़ी गईं। दुकानदारों और ग्राहकों ने चोरी करते पकड़े गए पुरुष व महिलाओं की धुनाई कर दी। मौके पर भीड़ जमा हो गई, जिसके बाद पुलिस ने सभी को भीड़ से निकालकर थाने पहुंचाया। पुलिस ने चोरी की गई पोशाकें बरामद कर लीं और सभी आरोपियों को हिरासत में लेकर पूछताछ शुरू की। पुलिस ने बताया कि मसूरिया नट बस्ती निवासी सनी, अलीला, कमला और पिकी पत्नी पप्पू को बीएनएस की धारा 170 के तहत गिरफ्तार कर पूछताछ की जा रही है। थानाधिकारी राजेंद्र चौधरी के अनुसार, आरोपियों के खिलाफ पहले भी चोरी के मामले सामने आ चुके हैं और जो चोरी के आदि हैं। दुकानदारों को प्रमित कर सामान चोरी करते हैं। फिलहाल मामले की जांच जारी है।

हांसुआ में जंगली जानवर ने कुत्ते मारे

जैसलमेर, (नि.सं.)। जिले के हांसुआ गांव में इन दिनों एक अज्ञात जानवर का आतंक फैला हुआ है। बीती सुबह करीब 5 बजे गांव की एक ढाणी में उस रहस्यमयी जानवर ने चार कुत्तों को मार डाला। वहीं गुरुवार सुबह भी डालाराम की ढाणी में भी कुछ कुत्तों के मारे जाने की घटना सामने आई है। गांव के बरकत खान ने बताया कि पिछले कुछ दिनों से ढाणियों के आसपास रात को किसी बड़े जानवर की हलचल देखी जा रही है। ग्रामीणों का कहना है कि जानवर आमतौर पर अंधेरे में ही आता है। इससे ग्रामीणों में भय और असुरक्षा का माहौल बन गया है। वहीं घटना की जानकारी मिलते ही वन विभाग की टीम भी मौके पर पहुंची है और अज्ञात जानवर की पहचान के प्रयास कर रही है।

भारतमाला मार्ग पर पालक

जोधपुर, (कासं)। भारतमाला सड़क मार्ग पर बूंगड़ी टोल प्लाजा के पास एक अनियंत्रित कार डिवाइडर से टकरा गई। इस हादसे में कार बुरी तरह क्षतिग्रस्त हो गई, हालांकि कोई जनहानि नहीं हुई। जानकारी के अनुसार कार बीकानेर से श्री लक्ष्मण नगर टोल प्लाजा की ओर जा रही थी। अनियंत्रित होकर डिवाइडर से टकराने के बाद, पीछे से आ रही एक पिकअप भी कार में जा घुसी। इससे कार का आला हिस्सा पूरी तरह से क्षतिग्रस्त हो गया। हाईवे पर मौजूद पेट्रोलिंग टीम, एंबुलेंस चालक और अन्य वाहन चालकों ने तत्काल मौके पर पहुंचकर कार में सवार दंपती को सुरक्षित बाहर निकाला।

चैन स्कैनिंग के आरोपियों की बंदोली

पाली, (नि.सं.)। कोतवाली पुलिस द्वारा गत 31 अक्टूबर को जयनगर क्षेत्र में एक व्यापारी की आंखों में मिर्ची का पाउडर डालकर चैन स्कैनिंग करने वाले तीन आरोपी को गिरफ्तार करने के सात प्रयुक्त काम ली गई मोटरसाइकिल भी बरामद की। आज गुरुवार को इन आरोपियों को दोल थाली के साथ कोतवाली से बांगड़ पोशाकें बरामद की गई। पुरे रास्ते आरोपी कान पकड़ कर चल रहे थे। उनके साथ कोतवाल जसवंत सिंह राजपुरोहित और पुलिस साथ थी।

जिला स्तरीय कार्यक्रम आज

बालोतरा, (नि.सं.)। जनजातीय गौरव दिवस के अवसर पर भगवान बिरसा मंडा की 15 वीं जयंती के उपलक्ष्य में जिला स्तरीय समारोह का आयोजन पंचायत समिति समदड़ी क्षेत्र की ग्राम पंचायत बामसीर के राजस्व गाँव देवलियारी में किया जाएगा। अतिरिक्त मुख्य कार्यकारी अधिकारी हीराराम कलबी ने बताया कि यह कार्यक्रम 15 नवम्बर को आयोजित किया जाएगा।

किताबी ज्ञान के साथ-साथ व्यवहारिक ज्ञान जरूरी : गर्ग

जालोर, (कासे)। पीएम राजकीय उच्च माध्यमिक विद्यालय जालोर में दो दिवसीय जिला स्तरीय प्रबल कार्यक्रम के तहत द्वितीय दिवस के कार्यक्रमों का शुभारंभ राजस्थान विधानसभा के मुख्य सचेतक जोगेश्वर गर्ग के मुख्य आतिथ्य में सम्पन्न हुआ।

कार्यक्रम में राजस्थान विधानसभा के मुख्य सचेतक जोगेश्वर गर्ग ने विद्यार्थियों को जीवन में सफल होने के लिए किताबी ज्ञान के साथ-साथ व्यवहारिक ज्ञान भी अर्जित करने की सीख दी। कार्यक्रम के मुख्य वक्ता खीमराम सुथार ने विद्यार्थियों को नैतिक मूल्य, ईमानदारी, सम्मान और करुणा, समाज कल्याण, व्यक्तिगत चरित्र निर्माण और राष्ट्र निर्माण में किशोरों की भूमिका पर विस्तार से जानकारी दी। उन्होंने कहा कि ये मूल्य उन्नत समाज बनाने में मदद करते हैं। अतिरिक्त जिला परियोजना समन्वयक मनोहरलाल गोदारा ने प्रबल कार्यक्रम को सीखने को केन्द्रित कार्यक्रम बताया। प्रधानाचार्य भंवर मकवाना ने कार्यक्रम का परिचय देते हुए बताया कि राज्य के सरकारी विद्यालयों में कक्षा 9 से कक्षा 12 तक अध्ययनरत विद्यार्थियों में 21वीं सदी के कौशल और नेतृत्व क्षमता विकसित करने के उद्देश्य से प्रबल कार्यक्रम संचालित किया जा रहा है। उद्घाटन सत्र पश्चात् दो चरणों में जिला स्तरीय कार्यक्रम का आयोजन किया गया जिसमें जिले के दस ब्लॉक के विजेता छात्र तथा छात्राओं ने अपने ब्लॉक का प्रतिनिधित्व किया।

प्रतियोगिता प्रभारी प्रियंका शर्मा में बताया कि प्रथम चरण में 'हमारा भविष्य हमारा निर्णय' एवं 'किशोर किशोरियों के सशक्त भविष्य के लिए सुदृढ़ मानसिक स्वास्थ्य और उचित करियर मार्गदर्शन की आवश्यकता' पर पैनल चर्चा आयोजित की गई। दोनो विषयों पर आयोजन के प्रथम दिवस मेंटर पीएमश्री राउमावि बागरा के प्रधानाचार्य खीमसिंह राठौड़, पीएमश्री राउमावि जुंजाणी के प्रधानाचार्य शान्तिलाल जीनगर, राउमावि रेवत के उप प्राचार्य संदीप जोशी द्वारा प्रशिक्षण दिया गया। दोनों चरणों के समेकित परिणाम के आधार पर छात्रा वर्ग में पीएम श्री राउमावि जालोर की छात्रा दिव्या सोनी ने प्रथम,

‘जन उपयोगी सेवाओं के अभियान का प्रचार करें’



जालोर में जिला विधिक सेवा प्राधिकरण के सचिव अहसान अहमद ने पैनल अधिवक्ताओं की बैठक ली। फोटो-राष्ट्रदूत

जालोर, (कासं)। राज्य विधिक सेवा प्राधिकरण की ओर से लोक उपयोगी सेवाओं के निवारण को लेकर शुरू किए गए तीन माह के अभियान के सफल क्रियान्वयन को लेकर जिला विधिक सेवा प्राधिकरण के अध्यक्ष एवं जिला न्यायाधीश हारून के निर्देशन में एडोआर भवन में पैनल अधिवक्ताओं की बैठक का आयोजन किया गया। जिला विधिक सेवा प्राधिकरण जालोर के सचिव अरप जिला एवं सेशन न्यायाधीश अहसान अहमद ने बैठक के दौरान अभियान के बारे में विस्तार से जानकारी दी। उन्होंने कहा कि जन

नांदिया में खेल प्रतियोगिता हुई

भीनमाल, (नि.सं)। सांसद खेल महोत्सव लोकसभा क्षेत्र जालोर सिरोही के अंतर्गत पंचायत समीप खेल के उपरांत कलस्टर स्तरीय खेल के तहत ग्राम पंचायत नांदिया, बागोडा, चैनपुरा का सामूहिक खेल कार्यक्रम मातृभक्त मुरारदान स्टेडियम नांदिया में सरपंच हिंगलाज चारण के मुख्य आतिथ्य एवं प्रधानाचार्य शिवकुमार शर्मा की अध्यक्षता एवं वरिष्ठ शारीरिक शिक्षक रघुनाथ बिश्नोई के विशिष्ट आतिथ्य में शुभारंभ एवं समापन हुआ।

मीडिया प्रभारी माणकमल भंडारी ने बताया कि मातृ भक्त मुरारदान स्टेडियम में स्थापित गगनचुंबी राष्ट्रीय ध्वज के समक्ष शाय्थ उपरांत मुख्य अतिथि सरपंच नांदिया ने खेल शुभारंभ की घोषणा की। तत्पश्चात अनुशासन एवं पूर्ण मनोभा से सभी खेल शुभारंभ हुए। फाइनल उपरांत समापन समारोह में परिणाम घोषणा की गई।

जिसमें कबड्डी बालक नांदिया, बालिका चैनपुरा, बॉलीबॉल बालक बागोडा, खो खो बालक चैनपुरा, रस्साकस्सी बालिका नांदिया, फुटबॉल बालक बागोडा विजेता रहे। समारोह में आस पर विश्वास, ईसानी फितरत और मौजूदा राजनीति के भ्रष्ट चरित्र पर व्यंग्य के तीर चलाने के साथ ही विविध विषयों पर काव्य प्रस्तुति दी। संस्था के अध्यक्ष इंदीवर परिहार ने बताया कि गोष्ठी में नामवर शाइर हबीब कैफ़ी ने उम्मीदों पर सवार सकारात्मक सोच की गजल 'कल हुआ जो कल भी होगा, मुश्किल है तो हल भी होगा, प्रेम में सोच न था, साथ अपने चल भी होगा,'।



जालोर के पीएम राजकीय उच्च माध्यमिक विद्यालय जिला स्तरीय प्रबल कार्यक्रम राजस्थान विधानसभा के मुख्य सचेतक जोगेश्वर गर्ग के मुख्य आतिथ्य में हुआ।

पर्यावरण-हमारा भविष्य' थीम पर भाषण तथा द्वितीय चरण में 'हमारा भविष्य हमारा निर्णय' एवं 'किशोर किशोरियों के सशक्त भविष्य के लिए सुदृढ़ मानसिक स्वास्थ्य और उचित करियर मार्गदर्शन की आवश्यकता' पर पैनल चर्चा आयोजित की गई।

वहीं छात्र वर्ग में पीएम श्री राउमावि सरनाऊ के छात्र सन्तोष बिश्नोई ने प्रथम व पीएम श्री राउमावि बागरा के छात्र अलताफ हुसैन में द्वितीय स्थान प्राप्त किया। चर्चनित चारों प्रतिभागी राज्य स्तर पर मॉक विधानसभा में जिले का प्रतिनिधित्व करेंगे। प्रतियोगिता में निर्णयक की भूमिका राउमावि मोदरा स्टेशन के प्रधानाचार्य जितेन्द्र सिंह, राउमावि आखूराड़ के प्रधानाचार्य कुणाल बिश्नोई, राउमावि रेवतड़ा के प्रधानाचार्य किशोर सिंह, राउमावि भंवरानी के प्रधानाचार्य राणसिंह, छात्रा

प्रतिनिधि आस्था तिवारी व छात्र प्रतिनिधि कुलदीप सिंह ने निभाई। कार्यक्रम के समापन सत्र में समस्त प्रतिभागियों को प्रमाण पत्र तथा विजेताओं को स्मृति विह्न देकर सम्मानित किया गया।

कार्यक्रम में विशिष्ट अतिथि के रूप में मुख्य जिला शिक्षाधिकारी मुनेश मीणा, मुख्य ब्लॉक शिक्षाधिकारी ममता अग्रवाल, एसीबीईओ-प्रथम जबर सिंह देवड़ा, एसीबीईओ-द्वितीय रमेश खरवाल, गजेन्द्र सिंह सिसोदिया, राजेन्द्र टांक, समसा के कार्यक्रम अधिकारी देवेश दुआ, नाथु सोलंकी, दिनेश भट्ट, मोहनलाल सोलंकी, मुकेश सोलंकी व विद्यालय के कार्मिक उपस्थित रहे।

संपत्ति विवाद में दंपती को स्कार्पियो से घसीटा

जोधपुर, (कासं)। शहर के राजीव गांधी नगर थाना क्षेत्र के चौखटा कच्छवा नगर में एक दंपती को स्कार्पियो से कुचल कर मारने का प्रयास किया गया। दोनों को घायलवस्था में एमडीएम अस्पताल में भर्ती करवाया गया है। पुलिस ने कार्रवाई कर आरोपी को शांतिभंग में पकड़ा है। घायल के भाई की तरफ से हत्या प्रयास में रिपोर्ट दी गई है। मामला संपत्ति विवाद को लेकर बताया गया है।

थानाधिकारी सुरेश पोटलिया ने बताया कि चौख़ा स्थित कच्छवा नगर में रहने वाले 45 वर्षीय सेठाराम और उसके चचेरे भाई अशोक के बीच में संपत्ति जमीन को लेकर विवाद चल रहा है। बुधवार को अशोक को सूचना मिली कि सेठाराम प्लांट पर बिजली कनेक्शन करवा रहा है।

अशोक अपने भाईयों दिनेश, महेश आदि के साथ वहां पहुंचा। जहां पहले इन लोगों के बीच में बोलचाल हुई फिर अशोक ने सेठाराम और उसकी पत्नी छैनादेवी को स्कार्पियो से कुचलने का प्रयास किया और उन्हें 15-20 मीटर तक घसीटकर ले गया। इसमें सेठाराम और छैना देवी बुरी तरह घायल हो गए। दोनों को बाद में एमडीएम अस्पताल में भर्ती करवाया गया।

थानाधिकारी पोटलिया ने बताया कि आरोपी अशोक को अभी शांतिभंग में पकड़ा गया है। घायल सेठाराम के भाई ज्ञानचंद माली की तरफ से हत्या प्रयास में रिपोर्ट दी गई है।

‘बहेलिया घूम रहा है आज, नए-नए रूपों में’



जोधपुर रेलवे स्टेशन रोड स्थित सेठ रघुनाथदास परिहार धर्मशाला में मासिक काव्य गोष्ठी हुई।

जोधपुर, (का.सं.)। शहर की सबसे पुरानी संस्था 'साहित्य संघ' की ओर से गुरुवार को रेलवे स्टेशन रोड स्थित सेठ रघुनाथदास परिहार धर्मशाला में मासिक काव्य गोष्ठी का आयोजन किया गया। गोष्ठी में नगर के प्रमुख रचनाकारों ने आस पर विश्वास, ईसानी फितरत और मौजूदा राजनीति के भ्रष्ट चरित्र पर व्यंग्य के तीर चलाने के साथ ही विविध विषयों पर काव्य प्रस्तुति दी।

संस्था के अध्यक्ष इंदीवर परिहार ने बताया कि गोष्ठी में नामवर शाइर हबीब कैफ़ी ने उम्मीदों पर सवार सकारात्मक सोच की गजल 'कल हुआ जो कल भी होगा, मुश्किल है तो हल भी होगा, प्रेम में सोच न था, साथ अपने चल भी होगा,'।

कवि व आलोचक कौशलनाथ उपाध्याय ने मौजूदा दौर के ईसानी फितरत का यथार्थ शब्दांकन करते कविता 'बहेलिया घूम रहा है आज, नए नए रूपों में, आप पहचानना चाहेंगे तो पहचान नहीं पाएंगे', कवयित्री पद्मशर्मा ने मां के वियोग में दासीन पिता के मन की पीड़ा को अभिव्यक्त करती कविता 'आप पहले की तरह, सिर्फ मां के लिए कब हंसोगे पिताजी'।

युवा कवि कुलदीप सिंह भाटी ने प्रेम को एक ढंग से परिभाषित करते कविता 'प्रेम धरती पर एक अहिंसक क्रांति है', डॉ सूरज माहेश्वरी ने प्यार के एहसास पर आधारित गजल 'जो तेरा नूर हुआ हूँ, यूं भी भरपूर हुआ हूँ, गजलकार सैयद मुक्क़र अली ने 'जो रहे सबके लवों पर, उस हंसी को ढूँढ़िए', बंट सके सबके घरों को उस खुशी को ढूँढ़िए' गजल के माध्यम से ईसान के चेहरे से गुज़ होती हंसी का यथार्थ चित्रण पेश किया।

इसके अलावा गोष्ठी में बुजुर्ग शाइर अस्फ़ाक अहमद फौजदार ने 'मीर ओ ग़ालिब सा कहना भी दीलत है', कवि व रंगकर्मी प्रमोद वैष्णव ने मौजूदा दौर के रसमयी चरित्र पर तंज करते हुए कविता 'चलो आज हम कुर्सी कुर्सी खेलेते हैं, बहुत मजा आएगा', शाइर रजा मोहम्मद खान ने 'दुश्मन का फैसला उसके घर से करो' एवं रंग निदेशक रमेश भाटी ने 'रात अमावस काली, रोशन करने दिवाली' प्रस्तुत कर खूब दाद बटोरी।

कलस्टर सांसद खेलकूद प्रतियोगिता का समापन

जालोर, (कासं)। नगर परिषद जलोर के कलस्टर स्तरीय सांसद खेलकूद प्रतियोगिता का समापन राजस्थान विधानसभा के मुख्य सचेतक जोगेश्वर गर्ग के मुख्य आतिथ्य में गुरुवार को शाह पूंजाजी गेनाजी स्टेडियम जालोर में समारोहपूर्वक संपन्न हुआ।

उद्घाटन समारोह के मुख्य अतिथि राजस्थान विधानसभा के मुख्य सचेतक जोगेश्वर गर्ग ने कहा कि देश के यशस्वी प्रधानमंत्री नरेंद्र मोदी के नेतृत्व में विकास के साथ-साथ खेलों के विकास के लिए एवं प्रतिभाओं को आगे लाने के लिए इस प्रकार की प्रतियोगिताओं का आयोजन किया जा रहा है। उन्होंने कहा कि राज्य और केंद्र सरकार मिलकर खेल सहित अन्य विकास कार्यों के लिए कृत संकल्पित है। उन्होंने कहा कि स्वस्थ शरीर में स्वस्थ मन का वास होता है तथा सकारात्म सोच से सही दिशा में बढ़ा जा सकता है। उन्होंने युवाओं को उनके उज्ज्वल भविष्य की शुभकामनाएँ देते

एसीबीईओ-प्रथम जबरसिंह देवड़ा, बंशीसिंह, डॉ. मंजू मेघवाल, अंबालाल व्यास, रवि सोलंकी, सुरेश सुन्देशा, दिनेश महावर, सुरेश सोलंकी, गणपतसिंह राव, हेमैंद्र बगडिया, संजय बोराना, दिलीप सोलंकी, महेश भट्ट, भागीरथ गर्ग, दिनेश बरोट सहित कई जने उपस्थित रहे।

‘जीवन में शिक्षा व संस्कार की महत्वपूर्ण भूमिका’

भीनमाल, (नि.सं)। कस्बे के भगवती नगर परिसर में स्थित फ्यूचर एकेडमी स्कूल में राजस्थान राज्य भारत स्काउट ग्राइड स्थानीय संघ के तत्वावधान में स्काउट ग्राइड परिवार की ओर से सेवा शिविर के आयोजन में प्रेस क्लब ऑफ भीनमाल के अध्यक्ष माणकमल भंडारी एवं विशिष्ट अतिथि सवाईसिंह राठौड़, गजेंद्र देवासी, निंबाराम चौधरी, डॉ धनश्याम व्यास के निर्देशन में गुरुवार को किया गया।

शारदा माता व सरस्वती माता की तस्वीर के समक्ष समझ दीप प्रज्ज्वलित कर स्काउट प्रार्थना के साथ सेवा शिविर का प्रारंभ किया गया। कार्यक्रम के मुख्य अतिथि माणकमल भंडारी ने कहा कि मनुष्य जीवन में शिक्षा एवं संस्कार का महत्वपूर्ण भूमिका रहती है।

उन्होंने जीवन में श्रेष्ठता के लिए सुकृत कार्य एवं विकास की प्रासंगिकता पर सविस्तार जानकारी दी। भामाशाह उत्तमराज बंजारा ने भारत स्काउट ग्राइड को राह सेवा का अभिनव प्रकल्प बताया। भामाशाह राजू भाई सांखला माली ने सरकार की मंशानुरुप जन कल्याणकारी योजना को जनता तक पहुंचाने की बात कही। प्रवीन भाई वापी ने कहा की 36 कौम में राष्ट्र निर्माण, सामाजिक व सांस्कृतिक व समरसता प्रकल्प के तहत सामाजिक एकता बताया। जे पी चौधरी, जेठाराम आचार्य, जितेंद्रकुमार विद्यालय स्टाफ सहित बालक बालिकाएं उपस्थित रहे।

इस अवसर पर भामाशाह उत्तमराज बंजारा, राजू भाई सांखला, जे पी चौधरी, जेठाराम आचार्य, जितेंद्रकुमार विद्यालय स्टाफ सहित बालक बालिकाएं उपस्थित रहे।

शिक्षक पर लगा छात्रा से अशोभनीय व्यवहार करने का आरोप

पोकरण, (नि.सं)। पोकरण शहर के महात्मा गांधी राजकीय विद्यालय, बलिया (पोकरण) में गुरुवार सुबह उस समय हंगामा मच गया, जब विद्यालय के एक शिक्षक पर छात्रा के साथ अशोभनीय व्यवहार करने का आरोप लगा।

घटना की जानकारी मिलते ही बड़ी संख्या में अभिभावक, ग्रामीण और छात्र विद्यालय परिसर में एकत्रित हो गए। आक्रोशित लोगों ने विद्यालय के मुख्य द्वार पर ताला जड़ दिया और आरोपी शिक्षक के खिलाफ तत्काल कार्रवाई की मांग करते हुए नारेबाजी शुरू कर दी। सूचना मिलने पर मुख्य ब्लॉक शिक्षा अधिकारी सुशीला और अतिरिक्त मुख्य ब्लॉक शिक्षा अधिकारी हेमशंकर जोशी मौजूद रहे। वहीं परिजनों की ओर से पार्षद आईदान पंवार, मांगीलाल गहलोत, धूडाराम माली, जगदीश माली, रामेश्वर गहलोत और ईश्वर माली सहित कई गणमान्य उपस्थित रहे।

प्रशासन और ग्रामीणों के बीच हुई वार्ता में यह तय हुआ कि यदि सोमवार तक आरोपी शिक्षक की गिरफ्तारी नहीं होती, तो माली समाज और शहरवासी पुनः धरना प्रदर्शन करेंगे।

पाली में कार्यों की समीक्षा हुई

पाली, (नि.सं.)। जिला प्रभारी एवं अतिरिक्त मुख्य सचिव अश्विनी भगत ने गुरुवार को जिला परिषद सभागाय में जिला स्तरीय अधिकारियों की सेवा शिविरों, राज्य सरकार की फ्लैगशिप योजनाओं, जनसुनवाई एवं सम्पर्क व अन्य बिंदुओं की समीक्षा बैठक की। बैठक में उन्होंने कहा कि राज्य सरकार का उद्देश्य शहरी सेवा शिविरोंएवं ग्रामीण सेवा शिविरोंका उद्देश्य आमजन को राहत देना है व उनकी समस्याओं का समाधान स्थानीय स्तर पर ही करना है उन्होंने कहा कि जनसुनवाई व सम्पर्क पोर्टल में भी इसी प्रकार समस्याओं का समाधान होना चाहिए। बैठक में उन्होंने राज्य सरकार की विभिन्न फ्लैगशिप योजनाओं, शिविरों के बारे में पंडित दीनदयाल उपाध्याय गरीबी मुक्ति योजना, विधायक सांसद विकास कार्यक्रम, स्वामित्व योजना, सत्यापन, डून दीदी, राजीविका, सार्वजनिक निर्माण विभाग

क्षितठास्ट सदकों का पेचवर्क निर्धारित समय सीमा में, पीएचडी में जेजेएम, जल संसाधन बांधों में पेयजल वितरण स्फूर्ति मरम्मत आदि, बिजली विभाग में रूफ टॉप सोलर व पीएम सूर्यघर योजना, कुसुम एबीसी योजनाओं की समीक्षा कर आवश्यक निर्देश दिये। इसी प्रकार फर्चिलाईश्वर वितरण, कृषि विभाग व फौजिलास विभाग में मौसमी बीमारियां, डैंगू मलेरिया, दवाइयां, संसाधन, विभागों के कामों की जानकारी ली व आवश्यक निर्देश दिये।

बैठक में जिला कलक्टर एलएन मंत्री ने जिले में विभिन्न विभागों के कामों योजनाओं की प्रगति की जानकारी दी। इस अवसर पर बैठक में प्रशिक्षु आईएसएस बिरजू गोपाल, डीएफओ बाला मुरुगन, एडीएम डॉ बजरंग सिंह, एडीएम ओम प्रकाश, सीईओ जिला परिषद मुकेश चौधरी, यूआईटी सचिव डॉ पूजा सक्सेना, नगर निगम आयुक्त नवीन भारद्वाज आदि मौजूद रहे।